



Minuti tal-Laqqgħa Nru. 38 tas-Seba' Kunsill Lokali ta' Ħal Luqa li saret fl-Uffiċċju Amministrattiv, 173, Triq il-Ġdida, Luqa, nhar it-Tlieta 10 ta' Lulju 2018 fil-5.30 p.m.

Preżenti:	il-Membri
Sindku	Is-Sur. John Schembri
Il-Kunsilliera	Is-Sinjura Elaine Camilleri Schembri Is-Sur. Victor Caruana Is-Sur Eric Camilleri Is-Sinjura. Lucia Massa Is-Sra. Denise Cutajar
Skuzati	Is-Sur. Kearon Bruno
Segretarju Eżekuttiv	Is-Sur. Michael Portelli

AĠENDA

1. Qari u Approvazzjoni tal-Minuti
2. Punti Mqajjma mill-Minuti
3. Korrispondenza
4. Miżura 4.3
5. Lattrina
6. Approvazzjoni tal-Ħlasijiet
7. Aġġornament



1.0 QARI U APPROVAZZJONI TAL-MINUTI

- 1.1 Il-Kunsillier Caruana qal li mhux huwa kien qajjem il-punt fuq il-bankina li tissemma f' punt 3.1 tal-minuti preċedenti. Huwa qal li kien tkellem fuq il-bankina ta' Triq Hal Qormi. Huwa qal li hawnhekk hawn anki karożzi għall bejgħ f' din it-Triq.
- 1.2 Il-Kunsillier Caruana semma li fuq punt 3.2 iridu jsiru tabelli fuq iż-żewġ naħat.
- 1.3 Il-minuti ġew ipproponuti mill-Kunsilliera Lucia Massa u l-Viċi Sindku Denise Cutajar.

2.0 PUNTI MQAJJMA MILL-MINUTI

- 2.1 Il-Kunsillier Victor Caruana saqsa fuq punt 2.1 tal-minuti preċedenti u appella biex tinżebagħ il-U-Bar.
- 2.2 Il-Kunsillier Victor Caruana saqsa kif konna bqajna it-traffic management ta' Triq il-Ġdida minhabba l-kongestjoni li kien qed ikun hemm filgħodu. Is-Sindku semma li kienet tressqet talba lit-Transport Malta fuq din is-sitwazzjoni imma ma gietx milqugħa. Is-Sindku semma li huwa kien se jkollu laqgħa mas-Sur. Scerri fejn kien se jkellmu fuq din ir-rikjesta.
- 2.3 Is-Sindku semma li għandna nerġgħu niktbu lil Perit David Vassallo fuq it-traffic management li kellu jsir f' Wesgħet il-Vittmi tal-Gwerra.

3.0 KORRISPONDENZA

- 3.1 Il-Kunsillier Caruana semma li hemm bżonn li jitnaddaf iċ-Ċimiterju ta' Valletta Road.
- 3.2 Il-Kunsillier Caruana semma li l-haddiema jridu jerġgħu jiehdu l-vann għat tiswiġa għax dan reġa bil-ħsara. Is-Sindku semma li wasal iż-żmien sabiex inbiddlu l-vann. Il-Kunsillier Caruana semma li illum nistgħu anki nikkonsidraw li nmorru għall leasing għax b' hekk il-Kunsill ma jkollux x' jaqsam ma ħsarat u affarijiet simili.
- 3.3 Il-Kunsillier Caruana semma li f' dan il-każ nistgħu nikkonsidraw li anki inbiddlu l-garaxx peress li jekk ingibu vann ġdid dan jista ma jkunx joqgħod go fih.
- 3.4 Is-Sindku semma li tajjeb li kif se nikkonsidraw biex nixtru vann ġdid naraw ukoll li l-kabina tkun tiegħu biżżejjed persuni biex fejn ikun hemm bżonn dan jintuża biex jgħorr persuni anzjani

għad Daycentre. Il-Kunsillier Caruana qal li huwa se jara għall ispecifications x' jeżistu anki skont il-htigijiet tax-xogħolijiet li jkollu l-Kunsill Lokali.

- 3.5 Il-Kunsillier Caruana semma li hemm xi siġar tax-xewk fit-Triq tal-Airport li għandhom bżonn jinqatgħu. Is-Sindku semma wkoll li hemm siġar tal-oleander maġenb il-Kappella ta' San Ġakbu li għandhom bżonn jinżabru.
- 3.6 Is-Segretarju ressaq email fuq inizzjattivi li jistgħu isiru mat-tema tal-Pink October. Il-Kunsillier Caruana issuggerixxa li nistgħu nagħmlu bike ride marbuta mat-tema.
- 3.7 Is-Segretarju ressaq email minn naħa tal-Assoċjazzjoni tal-Kunsilli Lokali fuq barbeque li kien se jsir biex jikkomemora l-25 sena anniversarju mit-twaqqif tal-Kunsilli Lokali.
- 3.8 Is-Segretarju ressaq proposta li ngħatat minn naħa tal-Malta Textile Recycling biex tibda ssir kollezzjoni ta' hwejjeġ u affarijiet oħra li jistgħu jkunu riċiklati minn wara l-bieb. Is-Sindku qal li din il-proposta kienet tajba u għandna naraw aktar fid-dettal fuqha.
- 3.9 Il-Kunsilliera Massa saqsiet jekk hux qed issir xi haġa fuq il-problema tal-ħamien. Is-Sindku semma li għandha tinħareġ policy ġdida u nkunu nistgħu naraw minn hemmhekk.
- 3.10 Is-Sindku qal li kellu wkoll laqgħa mal-uffiċċjali tat-TM fejn iddiskuta magħhom fost l-oħrajn il-kwistjoni tal-ghargħar li hemm fi Triq il-Karmnu. Huwa qal li dawn l-uffiċċjali qalulu biex il-Kunsill Lokali isib Perit biex jagħmillu stima tax-xogħolijiet li hemm bżonn isiru imbagħad jgħaddi din l-istima lil TM biex imbagħad la l-Kunsill ikun lesta x-xogħolijiet jitlob refund lil Awtorita tagħhom.
- 3.11 Il-Kunsilliera Massa saqsiet kif konna bqajna fuq il-bus shelters. Is-Sindku qal li aħna konna applikajna mill-ġdid għalihom.
- 3.12 Is-Segretarju fakkar lil dawg il-Kunsilliera li kienu se jattendu għas seminar tal-EPPS biex jagħtuh id-dettalji.
- 3.13 Is-Sindku semma li huwa kien tkellem mas-Sur. Natalino Attard sabiex jekk hemm fondi disponibbli li minhom jista jkun iffinanzjat parti mill-ispejjeż tal-Monument li sar tal-Gwerra. Huwa qal lis-Segretarju biex jibgħatlu email.
- 3.14 Il-Kunsilliera Massa saqsiet jekk konniex irċevejna xi haġa bil-miktub fuq liem toroq kienu se jsiru minn naħa tal-Gvern Ċentrali. Is-Sindku qal li minn naħa tat-TM kienu infurmawh li se jsiru Triq Wied in-Noqor u Valletta Road.
- 3.15 Is-Sindku qal li huwa kien kellimhom ukoll fuq it-traffic island li hemm maġenb il-fabbrika tal-General Soft Drinks għax din kellha bżonn tkun irrangatta.

4.0 MIŻURA 4.3

- 4.1 Is-Sindku tkellem fuq miżura 4.3 ta Triq il-Karmnu fejn qal li l-Kunsill kien talab għall extension tad-data biex jitlestha l-proġett sal-15 t' Ottubru. Huwa qal li l-kuntrattur bħalissa

okkupat b' xogħolijiet oħra kbar tat-Toroq u din kienet l-aħjar soluzzjoni. Huwa qal li minn naħa tal-Managing Authority laqgħu din it-talba tal-Kunsill.

5.0 LATTRINA

- 5.1 Is-Sindku semma li peress li fuq il-lattrina ta' Triq Dun Pawl kien suggeriet biex din terga tinbena mill-gdid, ma jaqbilx li l-Kunsill jerga jgedded il-kuntratt fuq din il-lattrina, sakemm ikun tlesta x-xogħol ippjanat.
- 5.2 Il-Kunsillier Caruana saqsa jekk din il-lattrina kinitx se titwaqqa. Is-Sindku qal li jekk titwaqqa u terga tinbena din tkun spiża għolja ħafna. Il-Kunsillier Caruana semma li huwa kien qed jistaqsi hekk peress li nistgħu nippjanaw x' se jsir barra anki bħala aċċess.
- 5.3 Is-Sindku semma li fuq għewwa tista ssir kmara waħda biss anki peress li issa hawn l-ugwaljanza fis-sessi. Huwa qal li se jkellem lill-Perit biex jinstab l-aħjar użu għall ispazju.
- 5.4 Is-Sindku semma li l-lattrina tal-Bandli ma nistgħux inhalluha aktar tibqa aktar miftuħa matul il-lejl ghax tkun f' riskju ta' vandalizmu. Huwa qal li kien avviċina lil ċerta waħda Helen Micallef peress li din kienet uriet ix-xewqa li tiegħu hsiebha. Huwa qal li kien se jara jikkordinax fuq mezz kif din tkun tista tnaddafha u tagħlaqha u speċjalment matul il-weekend tibqa f' kundizzjoni tajba. Il-Kunsilliera prezenti qablu ma din il-proposta.

6.0 APPROVAZZJONI TAL-ĦLASIJIET

- 6.1 Ma kienx hemm mistoqsijiet fuq dan is-sugġett.

7.0 AĠĠORNAMENT

Il-laqgħa giet fi tmiemha it-Tlieta 10 ta' Lulju 2018 fis-6.00 p.m. Kien hemm il-gurnata tas-7 t' Awwissu 2018 fl-4.00 pm proposta għall laqgħa li jmiss.

Konfermati llum _____ 2018.

John Schembri
Sindku

Michael Portelli
Segretarju Eżekuttiv